

POŻIZZJONI VAKANTI

Assistent Eżekuttiv

Unità: Uffiċċju tad-Direttur

Referenza: ECDC/AST/2022/DIR-EA

Qed jintlaqgħu applikazzjonijiet għall-kariga ta' hawn fuq ta' Agent Temporanju fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

L-ECDC jippjana li jirrekluta persuna waħda għall-pożizzjoni vakanti msemmija hawn fuq. L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe pożizzjoni vakanti futura fil-qasam.

Id-Detentur tal-impjieg se jirrapporta għand il-Mexxej tal-Grupp tal-Grupp ta' Appoġġ għand id-Direttur.

Huwa se jkun responsabbli b'mod partikolari mill-oqsma ta' ħidma li ġejjin, filwaqt li jappoġġa lid-Direttur taħt it-tmexxija tal-Mexxej tal-Grupp:

- Jiskeda appuntamenti, iżomm u jaġġorna l-kalendarju ta' kuljum;
- Jabbozza u jirriżamina l-korrispondenza u l-istediniet;
- Jorganizza laqgħat interni u esterni, inklużi l-logistika, it-tnejjijiet tal-baġit u t-teħid tal-minuti;
- Iħejji u jikkoordina żjarat ta' livell għoli fiċ-Ċentru;
- Jassisti fl-organizzazzjoni ta' avvenimenti interni tal-persunal, inklużi t-tnejjijiet tal-baġit;
- Jappoġġa lill-Mexxej tal-Grupp;
- Jaġixxi bħala Punt Fokali għal attivitajiet mifruxa mal-Unità kollha;
- Jappoġġa l-operat ta' kuljum tal-uffiċċju tad-Direttur;
- Kwalunkwe kompitu ieħor relatat mal-qasam tax-xogħol tiegħu kif meħtieġ.

Kwalifiki u esperjenzi meħtieġa

A. Rekwiziti formali

Sabiex tkun kandidat eliġibbli jeħtieġ li tissodisfa sett ta' rekwiziti formali. Dawn ir-rekwiziti huma:

- Livell ta' edukazzjoni postsekondarja ta' mill-inqas tliet snin attestat b'diploma¹ u mill-inqas sitt snin ta' esperjenza professjonali² wara dik id-diploma; jew livell ta' edukazzjoni sekondarja attestat b'diploma li tagħti aċċess għal edukazzjoni postsekondarja u mill-inqas disa' snin ta' esperjenza professjonali wara dik id-diploma;
- Għarfien profund ta' waħda mil-lingwi uffiċjali tal-UE u għarfien sodisfaċenti ta' lingwa oħra uffiċjali tal-UE sal-limitu meħtieġ għall-qadi ta' dmirijietek³;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat għad-drittijiet sħaħ tiegħek bħala ċittadin(a)⁴;
- Li tkun issodisfajt l-obbligi kollha imposti mil-liġijiet applikabbli dwar is-servizz militari;
- Tissodisfa r-rekwiziti tal-karattru għad-dmirijiet involuti; u
- Tkun fizikament b'saħħtek biex twettaq id-dmirijiet relatati mal-kariga.

B. Kriterji ta' selezzjoni

Biex tikkwalifika għal din il-kariga identifikajna kriterji essenzjali fir-rigward tal-esperjenza professjonali u l-karatteristiċi personali/hiliet interpersonali. Dawn huma:

Esperjenza/għarfien professjonali:

- Mill-inqas tliet snin ta' esperjenza professjonali, (wara l-għoti tad-diploma), miksuba f'karigi rilevanti għad-deskrizzjoni tal-impjeg;
- Esperjenza bi prova ta' xogħol bħala assistent għall-manigment superjuri f'ambjent ta' xogħol multikulturali, preferibbilment f'organizzazzjoni tal-UE jew internazzjonali;
- Esperjenza bi prova fl-organizzazzjoni ta' laqgħat ta' livell għoli;
- Esperjenza bi prova fil-ġestjoni ta' xogħol amministrattiv kumpless li jeħtieġ l-użu ta' ġudizzju u inizzjattiva indipendenti;
- Għarfien eċċellenti tal-pakkett tal-Microsoft Office (inklużi Word, Excel, PowerPoint, MS Teams u Outlook);
- Livell eċċellenti tal-Ingliz, kemm miktub kif ukoll mitkellem.

¹ Se jiġu kkunsidrati biss id-diplomi u ċ-certifikati li jkunu ngħataw fl-Istati Membri tal-UE jew li huma s-sugġett ta' certifikati ta' ekwivalenza maħruġin mill-awtoritajiet fl-Istati Membri msemmija

² Is-servizz militari obligatorju dejjem jiġi kkunsidrat

³ Il-kandidati b'lingwa tal-UE mhux uffiċjali jew bl-Ingliz bħala l-lingwa materna tagħhom iridu jipprovdu evidenza tal-livell tagħhom tat-tieni lingwa b'ċertifikat (B1 jew aktar).

Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali l-membri tal-persunal għandu jkollhom għarfien operazzjonali ta' lingwa terza tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

⁴ Qabel il-hatra, il-kandidat magħżul se jintalab jipprovdi certifikat mill-fajl tal-pulizija biex juri li ma għandux kondotta kriminali.

Karatteristiċi personali/ħiliet interpersonali:

- Livell għoli ta' orjentazzjoni lejn is-servizz u l-abbiltà ta' adattament għal bżonnijiet organizzazzjonali li dejjem jinbidlu;
- Organizzat(a) tajjeb u metodiku b'mod eċċezzjonali, bil-kapaċità li tlaħħaq ma' prijoritajiet konfligġenti;
- Ħiliet ta' komunikazzjoni eċċellenti, kemm oralment kif ukoll bil-miktub;
- Livell għoli ħafna ta' diskrezzjoni u abbiltà fl-indirizzar ta' kwistjonijiet kunfidenzjali.
- Kapaċità kbira ta' ħidma taħt pressjoni, b'bosta kompiti u fi skadenzi stretti.

Skont l-għadd ta' applikazzjonijiet li jaslu, il-kumitat ta' selezzjoni jista' japplika rekwiżiti aktar stretti fil-kriterji ta' selezzjoni msemmija qabel.

Opportunitajiet Indaq

L-ECDC huwa impjegatur ta' opportunitajiet indaq u jhegġeg applikazzjonijiet mill-kandidati kollha li jissodisfaw il-kriterji tal-eligibbiltà u ta' selezzjoni mingħajr l-ebda distinzjoni abbażi tal-età, razza, konvinzjoni politika, filosofika jew reliġjuża, il-ġeneru jew l-orjentazzjoni sesswali u irrispettivament mid-dizabilitajiet.

Ħatra u kondizzjonijiet tal-impjieg

Id-detentur tal-impjieg se jinħatar abbażi ta' lista qasira proposta mill-Kumitat ta' Selezzjoni lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat ta' Selezzjoni. Il-kandidati se jintalbu jagħmlu testijiet bil-miktub. Il-kandidati għandhom ikunu jafu li l-proposta tista' ssir pubblika u li l-inklużjoni fil-lista qasira ma tiggarrantixxix ir-reklutaġġ tagħhom. Il-lista qasira ta' kandidati se tiġi stabbilita wara proċess ta' selezzjoni miftuħ.

Il-kandidat li jintgħażel se jiġi reklutat bħala Aġent Temporanju, skont l-Artikolu 2f) tal-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, għal perjodu ta' ħames snin li jista' jiġġedded. Il-ħatra se tkun fil-grad **AST4**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-gdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kondizzjonijiet kuntrattwali u tax-xogħol, jekk jogħġbok irreferi għall-Kondizzjonijiet tal-Impjieg applikabbli għall-Aġenti l-Oħra tal-Unjoni Ewropea, li huma disponibbli fil-link li ġej:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinħoloq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjonijiet u tista' tiġi estiża.

Proċedura tal-applikazzjoni

Biex tapplika għal din pożizzjoni vakanti, jekk jogħġbok oħloq/illoggja fil-kont tiegħek permezz tas-sistema ta' reklutaġġ elettroniku tal-ECDC, imla t-taqsimiet kollha meħtieġa tal-applikazzjoni u ssottomettiha. **L-ECDC ma jaċċettax applikazzjonijiet sottomessi bl-email, bil-posta jew bi kwalunkwe mezz ieħor.**

Id-data tal-għeluq għas-sottomissjoni tal-applikazzjonijiet hija fid-data ppubblikata fl-avviż ta' pożizzjoni vakanti bl-Ingliż. Nagħtuk parir li tissottometti l-applikazzjoni tiegħek ferm qabel l-iskadenza f'każ li tiffaċċja kwistjonijiet tekniċi u/jew jekk ikun hemm traffiku kbir fuq is-sit web. L-ECDC mhu se jaċċetta l-ebda applikazzjoni wara d-data ta' skadenza. Ladarba tkun issottomettejt l-applikazzjoni tiegħek, se tircievi messaġġ awtomatiku bl-email li jikkonferma l-wasla tal-applikazzjoni tiegħek. Jekk jogħġbok kun żgur li l-indirizz tal-email li tipprovdi għall-kont tal-applikant tiegħek huwa korrett u li tiċċekkja l-email tiegħek regolarment.

Tista' ssib gwida għall-utent tar-reklutaġġ elettroniku u gwida dwar il-proċess ta' reklutaġġ u ta' selezzjoni tal-ECDC fuq is-sit web tagħna:

<https://ecdc.europa.eu/en/about-us/work-us/recruitment-process>

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.